

حکومت پاکستان
تخفیف غربت و سماجی تحفظ ڈویژن

احساس کفالت پالیسی برائے خصوصی افراد کا اجراء؛ 20 لاکھ خاندان مستفید ہونگے۔

خصوصی افراد کے عالمی دن پر احساس کفالت پالیسی میں توسیع کی جارہی ہے جس کے تحت کم از کم ایک خصوصی فرد کے حامل 20 لاکھ خاندان مستفید ہونگے۔

احساس معاشرے کے خصوصی افراد کو پیچھے نہ چھوڑنے اور انہیں مساوی مواقعوں تک رسائی کی حکمت عملی اپنانے پر یقین رکھتا ہے۔ خصوصی افراد کی بہتری کیلئے خصوصی فرد کے حامل ہر خاندان کو کفالت کے ذریعے 2000 روپے ماہانہ وظیفہ دیا جائیگا۔ فی خاندان ایک وظیفے کا اہل ہوگا۔

70 لاکھ خاندان جو فی الحال احساس کفالت پروگرام کے تحت اہل ہیں ان کی غربت درجہ بندی کی حد 29 ہے۔ اس درجہ بندی کا تعین پراکسی مینز ٹیسٹ کے ذریعہ کیا جاتا ہے۔ نئی احساس کفالت پالیسی برائے خصوصی افراد کے تحت کم از کم ایک خصوصی فرد کے حامل گھرانے کیلئے اس حد کو بڑھا کر 37 کیا جا رہا ہے۔ یہ گھرانے اب احساس کفالت کے تحت مالی معاونت حاصل کرنے کے اہل ہوں گے۔

نادرا کے ڈیٹا بیس کے ذریعے خصوصی افراد کی توثیق کی جائے گی۔ صرف نادرا ڈیٹا بیس کے مطابق خصوصی فرد کہلانے والے افراد کو ہی اہل قرار دیا جائے گا۔ احساس، خاندانوں سے درخواست کرتا ہے کہ وہ جلد از جلد خصوصی افراد کا نادرا بیس میں اندارج کرائیں تاکہ وہ وظیفے کے حصول کیلئے اہل ہوں۔

موجودہ کفالت ادائیگی کے طریقہ کار کے ذریعے ادائیگیاں کی جائیں گی چونکہ ادائیگی کا نظام بائیومیٹرک تصدیق پر مبنی ہے، لہذا احساس کفالت کی ادائیگی کے قواعد کے مطابق خصوصی افراد کو ادائیگی کی جائے گی۔

احساس کفالت حکومت کا فلیگ شپ سماجی تحفظ کا پروگرام ہے جس کے تحت ملک بھر کے مستحق اور غریب خاندانوں کو 2000 روپے ماہانہ وظائف اور بینک اکاؤنٹس کی سہولت فراہم کی جاتی ہے۔